

உ

சிவமயம்.

திருச்சிற்றம்பலம்.

சித்தாந்தம்.

நோததி உ.)

1913-ஸ்ரீ ஜூன்

[புதி ௬]

சித்தாந்தபரிபாஷை

எ ன் னு ம்

தருக்கசோபானம்.

உதாரணம்.

குடம்குயவனையுடைத்தாமாறுபோல.

உபநயம்.

உலகமும்குடம்போலச்செயப்படுபொருள்.

நிகமனம்.

ஆதலாலிவ்வகஞ் செய்வோனையுடைத்து.

அனுமானானுமானம்—கருத்துவழிக்கருதல்.

Double Inference.

ஒருவனுரையாடுந் திறனறிந்தவன் அவனறிவி னுண்மை யறிதல்.

பிரதிஞ்ஞை.

இவன் கூர்ந்த கல்வியறிவுடையன்.

ஏது.

கல்விபயத்தவுரையாடுதலின்.

மேற்கோள்.

நற்றூருரையாடல்போல்.

உபநயம்.

இவனுரையாடலுங் கல்வினுணுக்க முடையது.

நிகமனம்.

ஆதலாலிவன் கூர்ந்தகல்வியறிவுடையன்.

கருதலனுமானம்—உரைவழிக்கருதல்.

வேதாகமங்களுள் சொல்லியதுகொண்டு சொல்லாத பொருளையும் ஒப்புமை பற்றி யூகித்துத் துணியது.

பிரதிஞ்ஞா.

இருவகையுலகையுமியக்குவதுகடவுள்.

ஏது.

மறை யவ்வாறியக்கும்பொருளை கடவுளென்று கூறுதலின்.

உதாரணம்.

திகிரியுருட்டுவோ ரரசனென்பதுபோல.

உபநயம்.

திகிரிபோல்வதுலகம்.

நிகமனம்.

ஆதலாலிவ்வகையுலகையுமியக்குபவன்கடவுள்.

இவ்வனுமானங்களைப்பற்றி அடிபிற்குறிக்குஞ் சில அனுமானங்களுமுள. வருமாறு:—

கணிநானுமானம்—Demonstration reasoning.

எண்களினாலே தெள்ளித் தலளந்து கணிக்கவரும் பொருள்களின் சம்பந்த சார்புகளைப் பற்றியது.

உ-ம். ஆறின் வர்க்க முப்பத்தாறு.

முன்றின் வர்க்கத்தை நாற்பெருக்கிவருங் குணிதம் ஆறின் வர்க்கத்துக்குச்சமன்.

ஆகவே முன்றின் வர்க்கத்தை நாலற் பெருக்கி வருங் குணிதம் முப்பத்தாறு.

வேதனானுமானம்—Inductive reasoning.

விசேடவிடய கதங்களினால் * சாமானிய பிரமேயத்தை அளிப்பது.

உ-ம். ஒரு காக்கச் சலாகையின் சந்தியிலே பற்பல இருப்புச் சின்னங்க ளீர்க்கப்படுமேல், இரும்பெலாங் காந்தத்தா ளீர்க்கப்படும்.

கதார்தானுமானம்—Reasoning on facts.

கதத்தை அளத்தற்பொருட்டுச் செய்யும் அனுமானமாம். கதங்கள் மெய்ம்மையோ பொய்ம்மையோ வென அளக்கும்படி அக்கதங்களை அவற்று ளியைந்த எழிலைக்கண்டவர்களின் சாட்சி மூவகையாம். அவை உரை, அயற்சார்பு, உரையயற்சார்பு என்பன. உரைசாட்சி - வாக்கு மூலமாயும் இலகித மூலமாயும் வரும். அயற்சார்புசாட்சி - ஒரு சம்பவத்தோடடுத்த துணைக் காரியமேயாம். உரையயற்சார்புசாட்சி - புதிதாய் நிகழ்ந்த ஒரு கதத்திற்கும் அனுபவத்திலே முன்னராக் கண்டறிந்த பின்னொரு கதத்திற்குமுள்ள ஒற்றுமை.

துல்லியானுமானம் †—Analogical reasoning.

ஆபத்தறிந்த வொருபொருளின் இலட்சணம் அப்பொருட் குக் துல்லியமான பிறிதொரு பொருட்டு முண்டென்று சாதிப்பது.

உ-ம். நீர்மேற்செல்லு மரக்கலத்திற்கும், நிலமீதூரும் இர தத்திற்குமுள்ள சம்பந்த சமானமும், வாயுவி வியங்குதற்குத்த

* கதம் என்பது இயற்கையையேனும், செயற்கையையேனும் நிகழ்ந்த சம்பவம்.

† துல்லியம்-சம்பந்தத்தினது சமானம் அல்லது ஒப்பு. துல்லியானுமானம் ஒருவாறு வேதானுமானத்தை நிகர்க்கின்றது. ஆயினும் வேதானுமானம் ஒரு இனத்திற்குரிய தனிப்பொருள் பலவற்றைக்கொண்டு அவற்றினினத்தைப்பற்றிச் சாதித்தலாம். துல்லியானுமானம் ஒரு இனத்திற்குரிய தனிப்பொருள் வொன்றைக்கொண்டு அவ்வினத்திற்குரிய பிறிதொரு பொருளையேனு மனுபித்தலாம்.

கும் பட்சிச்சிதைக்கும், நீரிலேயுலவுதற்குத்தகு மின்செட்டைக் குமுள்ள சமானமும், ஒரு குயிற்கும் பின்னொரு குயிற்குமுள்ள ஒப்புமையும், ஒரு கிரகத்திற்கும் வேறொரு கிரகத்திற்குமுள்ள சாதிரிசயமுமாம்.

தண்டபூடிகானுமானம்—A fortiori reasoning.

ஒன்றன் முடிபினால் அதனினுந் தெள்ளிய பின்னொன்றினையும் அருத்தாபத்தியால் முடிப்பது.

உ-ம். துட்டகண்டகனாகிய ஒரு திருடனை வதைக்கத்தகு மெனின் பெற்றதரையை வன்மமாகக்கொன்ற வன்கண்ணனை வதைக்கவேண்டுமென்பது.

அனுமானப்போலி—Fallacy of the Inference.

ஏதுபோலி.

அனுமிதி யுணர்வினுக்குத் தடையா யுண்மை யனுபவ யுணர்வினை விடயமாகக் கோடல். இவற்றின்வகை சவ்வியபிசாரம் * விருத்தம், சற்பிரதிபக்கம், அசித்தம், பாதிதம் என வைந்தாம்.

சவ்வியபிசாரம்—பிறழ்வுடையது.

Going Astray.

ஒரு நியமம்ன்றிப் பலவிடத் திருப்பது. இவற்றின்வகை சாதாரணம், அசாதாரணம், அனுபவசங்காரி எனமுன்றும்.

சாதாரணம்—போது.

Too general.

சபக்க விபக்கங்களிலிருக்கு மேது. இம்மலைத் தீயுடை த்து. அளவையா லளக்கற்பால நாகலின், என்புழி அளவையால் அளக்கற்பாலதாந் தன்மை தீயில்லா விடமாகிய நீர்த்தடா கத்தினு மிருக்கின்றது.

* இதுவே அணாகாந்திகம்—Discrepant reason.

அசாதாரணம்—சிறப்பு.

Not general enough.

சபக்க விபக்கங்களி லில்லாது பக்கமாத்திரத்திலிருப்பது. சத்தம் நித்தியம் சத்தத்தன்மை யுடைமையான், என்புழிச்சத்தத்தன்மை நித்தம் சித்தப்பொருளெல்லாவற்றினுமின்றிச் சத்தத்தின் மாத்திர மிருக்கின்றது.

அனுபவசங்காதி— முடிவுபெறாம.

Non exclusive.

அன்னுவய திருட்டாந்தமும் வெதிரேக திருட்டாந்தமும் இன்மை. எல்லாப்பொருளும் அதித்தம் அளவையால் அளக்கற்பாலதாகலின் என்புழி யீண்டு முழுவதும் பக்கமாயிருத்தலின் திருட்டாந்தமில்லை.

விரூத்தம்—மாறுகொள்வது.

Contradiction.

சாத்தியாவயத்தில் (துணிபொருளில்லாவிடத்து) வியாபித்திருக்குமேது. சத்த நித்தியம் காரியப்பாட்டால், என்புழிக் காரியப்பாடு நித்தியமல்லாவழி பொருளில் வியாபித்திருக்கின்றது.

(இன்னும் வரும்.)

மணவழகு.

சிருட்டியில் யக்க நிவாரணம்.

(முன் தொடர்ச்சி தொகுதி 2, பகுதி 5 பக்கம் 134.)

ஆனால், சமாதிகளால் கெடுதியினால்தில்லையோ? எனில், அவை துர்ணியோகப்படும் பொழுதுதான் கெடுதியைப்பனவாகின்றன. நல்லது எனப்படும் வஸ்துவங்கூட காலபேத, அளவுபேதங்களாலும், ஒழுங்குதவறதலினாலும் தீங்கு பயக்குமென்மை பிரதிதினம் நம்மனுவத்தில் வருகின்றன. திட்டாந்

தம்: அன்னம் சீவாதாரவஸ்து வல்லவா? அது இல்லாதிருக்க ஒருவராலுமுடியாதன்றோ? அத்தகைய அன்னமும், பக்குவத்தில் பதந்தப்படுமானாலும், அளவு கடக்குமானாலும், அகாலவுணவிலும் விஷமாகி, அசீரணம்—வாந்தி—பேதி முதலியவியாதிகளை யுண்டிபண்ணித்தீங்கினையும், சில சமயங்களில் அபாயத்தை யும் வருவிக்கின்றது. அங்ஙனம் வருவித்ததென்று சொல்லி அன்னத்தை “பகை” என்று சொல்லுவர் தள்ளவும் யாருக்கே னும் முடியுமோ? அதுபோலவே காமக்குரோகாதிகளிடத்தும் உபகாரியல்புகண்டு முறையுடன் உபயோகித்துப் பயனடைதல் கடனாமன்றி, அவற்றைப் “பகை” என்றும் ‘சீவசிருட்டி’ என்றஞ் சொல்லுவது மயக்கந்தரும் வார்த்தைகளாமென்க. அன்றியும், காமாதிகள் நீக்கப்படுவனவன்று. நீக்க முயலினும் அவை நீங்காவாம். ஏனெனில், அவை சீவசிருட்டியாயிராமல், சீவர்களின் உபகாரார்த்தமாக ஈகரனுலுதவப்பட்டுச் சிருட்டியுள் வந்துள்ள காரணத்தாலென்க. ஈகர சிருட்டியை ஈகரன்மூன்றவல்லனே யன்றிச் சீவனுலாகாமை யுணர்த்தக்கூது. காமக்குரோகாதி குணங்களை இங்ஙனம் ஆதரித்துப்பேசியதனால். “அவற்றை மனம்போனவாறு நிகழவிடுவதிற் குற்றமில்லையோ?” எனில், பெரிதுங்குற்றமுண்டு. அன்னத்தை அளவுகடந்து மனம்போனவாறு உபயோகிக்கில் அது சும்மாவிற்கு வராதா? அதுபோலவே, காமாதிகளையும் மிகம்மிஞ்சவிடாது அடக்கியாண்டு பயனடைய வண்டுவதே சீவர்க்கு கடனாம். புத்திதந்துவந்தைக்கொண்டு அடக்கியாளாவிடத்துக் காமாதிகள் அதேநாகதியிற் கொண்டுபோய்விடு முன்மையை யொருவருமறிக்கலாகாது.

பின்னும் துணுகிவிசாரிக்குங்கால், காமாதிகள் தர்விதியோ கப்படநேரிடுவதும், ஒருவன் மனத்தத்துவத்திலமைந்துள்ள பூர்வகன்ம வாசனையினால்வரும் தீயகன்ம பூசனை மேலீட்டுள்ளமனம் தீவினையையே நாடிநிற்பால் இயல்பாம். அத்தகைய மனத்துடன் சேருஞ் சீவனும் தீவினைசெய்கிறவனாகின்றான். இதனால், சீவச்செயல்களுக்குக் கன்மவாசனை முகற்காரணியன்றாகின்றது.

“சிவன், தானாக எதுஞ்செய்தலின், நிக் கன்மவாசனையிருந்த வழி நன்மை தீமைகளைச் செய்கின்றான் என்னில், விதியிலக்கு களையுணர்ந்து தீமைகளை விலக்கி நன்மைகளையே செய்யவேண்டிய முயற்சியும் பொறுப்பும் சிவன் பால் வேண்டப்படுவதில்லையோ?” என்னில், பெரிதும் வேண்டப்படும். கன்மவாசனையிருந்த வழி மனஞ்சாய்ந்து சின்று சங்கல்பிக்க, சிவன் நன்மை தீமைகளைச் செய்வதுண்மையாயினும், தீமைகளிலெழும் மனச்சாய்சினைத்தடுக்க வேண்டிய முயற்சியும் சிவனது கடனும். வாசனை என்பது சாய்வு (tendency) மாத்திரமாய் திற்கும் நிலையம் பழக்கவிசேஷத்தால் அந்நிலை எளிதில் மாறுந்தன்மையதாம். பீராரத்தவசத்தால் வரும் மனவெழுச்சியே “ஊழ்” எனப்பட்டுமாறுது வரும். அதனைத்தடுக்க முயலினும் ஊழே வந்து முன்னிற்கும். என்றாலும், புத்தியூர்வகமான சமயங்களிலெல்லாம், தீயசங்கற்பங்களைத் தடுக்குமுயற்சியைச் சிவர்கள் கைவிட நியாயநிலை. ஊழானது வலிமைபெற்றிருக்கல்போல துண முயற்சியும் சமவலிமையுடையதாயிருக்கின்றது. புத்தி, புத்தி, ர்ந்து தீயவற்றை விலக்கும் முயற்சியின்யொருபு. புத்தி, எனப்படும் பகுத்தறிவுகருவி யொன்றுசெவ்வது தவப்பட்டுள் ளது. அதனைக் கொண்டு மனத்தின் னயசங்கற்பங்களை மாற்றி அதை நேர்நிறுத்தப் பழகுதல் வேண்டும். இடையறாப் பழக்கத்தால் பூர்வகன்மவாசனை ராநிதில்மாறுந்தன்மையதாம் என்பது சாத்திரநிச்சயம். அஃது பவந்திலும் பழக யறியலாம். இங்ஙனஞ்செய்தற் கென்றே புத்திதத்துவம் ஏற்பட்டுள்ளது. புத்திதத்துவமானது ஓர் மரக் ளத்திற்குச் “சுக்கான்” என ளுங்கருவி யெப்படியோ, அப்படி உபபாகப்படுகின்றது. காற்றிலடித்துச் செல்லு வர்க்கலம் தப்புவழிகளிற் சென்று கா ச்மடையாவண்ணம் அதைக்காத்து, சுக்கான் கருவியானது, நேர் வழிச் செ ளுத்துகின்றது, அதுபோல, வினைக்காற்றிலக ப்பட்டுச் செல்லும் மனச்சங்கற்பத்தைத் தடுத்து நல்வழிச் செலுத்துதற் கென்றே சிவனுக்குப் புத்திதத்துவம் உதவப் பட்டதாம் தீயசங்கற்பங்களை விலக்கும் முயற்சிசிவன் பால் வேண்டப்படாதாயின், பகுத்துணர் கருவியாகியபுத்திதத்து

வம் அவனுக்குத் தவப்பட்டிராது. ஆதலால், புத்திதத்துவத் தை யுபயோகித்து மனச்சங்கற்பத்தை நேர் நிறுத்தாதொழியின், அதற்குச் சிவன் உத்தரவாதியாக வேண்டுவது எல்லாப் படியாலும் நியாயமேயாம். நேர் நிறுத்தாக்குற்றத்திற்குத் தண்டனையாகச் சிவன் இக—பரங்களிற் பலன் அனுபவித்துத் தீரவேண்டுவதும் நியாயமா மென்க. சிவன் பாலுள்ள இம் முயற்சி யுண்மையை யுணர்ந்துவதற்கே நந்தெய்வப்புலவர்.

“ஊழிற் பெருவலி யாவுளமற்றொன்று

குழிணந்தான் முந்தாமம்.”

என்று ஊழின் தடைபடாவலிமையை யுணர்ந்தவந்தவர், முயற்சியின் அதிகாவசியத்தையும் வற்புறுத்துவான்:

“ஊழையுமுப்பக்கங்காண் பருலைவின்றித்

தாமாடல ஞற்றுமவர்.”

என்று, மற்றேரிடத்தில் முயற்சியை வலியுறுத்து வாராயினர். இங்கே “ஊழிற் பெருவலி” என்றது பிராரத்தவினையாம். இன்னபல நியாயங்களால், விதிவிலக்குகளை யுணர்ந்து நடக்க வேண்டப்படுதல் காண்க.

“இந்தச் சிவனால் வருமறுபகையெலா

மியன் செயலல்லாமல்.....”

என்ற கைவல்லிய நூல்வாக்கியத்திற்குச் சித்தாந்த வழியிற் பொருளுரைக்கில் மிகப்பொருத்தமா யிருக்கும். அவ்வாக்கியத்திற்குச் சித்தாந்த வழிப்பொருளாவது, “உபகாரார்த்தமாக வுதவப்பட்ட காமாதிகளைத் துர்வி நியோகப்படுத்திப் “பகை” ரூபமாக்கிக்கொள்வது (புத்தி விசாரமற்ற) இந்தச் சிவனால் வருஞ்செயலே யல்லாமல்” என்று உரைத்தலே சித்தாந்த வழிப் பொருளாம். ஆனால், அந்தூலிப்படிவுஞ் சாமானிய வழிவுடையோர்க்கு இப்பொருள் உசிதப்படாது. ஏனெனில், காமாதிகள் கெடுதியே செய்யுந்தூர்க் குணங்களாய், சிவனது தூர்க்குணத்தாலுண்டாக்கிக் கொண்டவையாம் என்பனும் “விரிவி லாப்” போதலையில் மயங்குகின்றவர்களாதவினாலென்க.

(இன்னும் வரும்.)

C. M. அரங்கசுவாமி நாயகர்.

ம ந்தி ர ம்.

(ஔந்தொடர் 4 தொகுதி-2, பகுதி-5, பக்கம்-147:)

மேலும் முத்திமார்க்கமகிய 108 மகாவாக்கியங்கட்கும்; அதுக்கிரக சிரேஷ்டமான மகாவாக்கியங்கட்கும்; உபதேசமகா வாக்கியங்கட்கும்; சமாதி வாக்கியங்கட்கும்; விதிவாக்கியங்கட் கும்; ஜீவப்பிரமைக்கிய மகாவாக்கியங்கட்கும்; சுவானுபூதி சார்தா ந்திக மகாவாக்கியங்கட்கும்; சாமவேத சாந்திநாக்ய உபநிடதத் தின் முடிவிலுக்கும்; ஜீவாத்துமா பரமாத்மையில் ஐக்கியமென் னும் பொருளைப் பயக்கவல்ல தத்துவமகி மகாவாக்கியத்துக்கும்; ஓர் வித்தாபிநுப்பது மூன்றாம்.

நவிரவும், இஃ தத்துவமகி மகாவாக்கியமாக விளங்காநின்ற இம்முச்சாக்ஷரமானது; பதிபசுபாசமென்று முப்பொருளாகவும் பிரகாசியாதிற்குமெனல் காண்காம்.

இன்னும், இங்ஙனம் பிரகாசியாநின்ற ஸ்ரீ சிவபஞ்சாக்ஷரமா னது; ஒமென்னும் பிரணவத்திலுக்கு, அகத்துறுப்பாயும், ஆயி யாயும் ஒளிவாநிற்குமெனல் ஐந்தாம்.

ஆனால்; பிரணவம் 32 வகையாம். அம்முப்பத்திரண்டும், ஒளிவடிவு உணர்வடிவு வரிவடிவென்னும் 3 வடிவங்களைப் பெற் றுள்ளது. இம்முத்திர வடிவுள் முன்னைய விரண்டும் சாக்ஷாத் கார சுவானுபூதியில் உய்த்துணரத்தக்கநாம். கடையொன்று மாத்நிரம் ஈண்டு விரித்துரைக்கற்பாலதாம்.

பிரணவமென்பதற்குத் துதிக்கப்படுவ தென்ப்பொருளாம். அநற்குப் பரியாயநாமங்கள், நாகம், வகாஷரம், ஒங்காரம், ஒமந் திரார்த்தம், மந்திரமூலம், மந்திரநாயகம், வெட்டாதசக்கரம் என பல காணப்படுவனும், இதுவரிவடிவில், ஒம் என்கிற எழுத்தாமென் பதை உலகம் கண்கழிந்த விஷயமே.

சுவைவாமென்கிற எழுத்தானது "பிரதமம் தாசகாதாரம் துவிதீயம் தண்டமுச்சயதே திருதியம் குண்டலாகாரம் சதுர்த்தம்

அர்தசந்திரகம் பஞ்சமம் பிந்துஸையுத்தம் தோதிம்மயஷ்டான
னம்” என்கிற மறைஞாயப்படி; தாரகமாகியஉடு, தண்டமெனப்
படும் வளைதடி, குண்டலம், பிறை, வட்டம் என்னும் ஐந்துறுப்புக்
களையும் பெற்றுள்ளதாம்.

இவ்வவந்துறுப்புக்களைப் பெற்றுள்ள பிரணவந்தில், “தார
கஞ்ச நகாரஞ்ச மகாரோதண்ட முசயதே, சிகாரோ குண்டலிப்
புரோக்தம் அர்தசந்திர வகாரகம், யகாரோ பிந்துருத்துத்தம் பிர
ணவம் பஞ்சவண்ணகம்” என்னும் நிகமநியமப்படி, தாரகமாகிய
வடிவு நகாரமென்றும், தண்டமாகிய வடிவு மகாரமென்றும், குண்
டலமாகிய வடிவு சிகாரமென்றும், பிறையாகிய வடிவு வகாரமென்
றும், வட்டமாகிய வடிவு யகாரமென்றும், குறியீடானவற்றை;
எழுத்தறியும் பெருமானாத, எண்ணினை அன்குணர்ந்த இபல்வல்
லோர், இஃதும் ஓரியலையென் றென்னுகிற்பர். இதற்குச் சான்
றும் இருக்காதிக்களே.

மேலும்; திருவருட்பயனும், “இறைசத்தி பாசம் எழின்
மாயைஆவி உறநிற்கும்ஓங்காரத்துள்” என்றுத்கோலியாநிற்கும்.

இத்தகைய காரணத்தினாலே, பஞ்சாக்ஷரத்தைப் பஞ்சா
க்ஷரப் பிரணவமென்றும், பஞ்சாக்ஷர மாலியமென்றும், சிவசித்
தையென்றும், சிரியோர் வியந்துரை செய்யாநிற்பர்.

இன்னும், இத்துணை மாண்பினைக் கொண்டுள்ள ஸ்ரீபஞ்சாக்
கரமானது, நாராயண அட்டாக்ஷர மாதிரிமந்திரங்கள், பிரணவசகித
மாக நடைபெற்றும், உச்சரிக்கப்பட்டும் பயன்களை உபகரிக்குமா
போலாகாமல்; உயிரெழுத்தானது, உடலெழுத்தினை எத்திறத்
தும், தனக்கோருதவி வேண்டாமல், தன்னந்தனியே தனித்து
நின்ற, பொருளையும் பயனையும் வழங்குமாபோலாகி, ஐத பிரண
வத்துக்குள் தன்னந்தனியே தனித்து நின்றியங்கி இம்மை மறு
மைப் பயன்களை, அருவால்ல போதறல் உடையவல்லதாம்.

மற்றும்; ஒருவனுக்குச் சிவபஞ்சாக்ஷரமானது, சித்தியாகாம
லிருக்குமானால்; எவ்வகைப்பட்ட மந்திரங்களும் பலிதவையா
தென்று, அருமறையாகமங்கள் ஒலமிடுதலினால், பிரணவந்தினுக்

குப் பஞ்சாக்ஷரம், உயிரொளியா பொலிருமெனலும் சுவசித்த
மாம்.

தவிரவும், பிரணவமும், பஞ்சாக்காரமும் முறையே நெல்லும்
அரிசியும்போன்றும் நெல்லினின்று அரிசியானது வேறுகாதது
போல் பிரணவத்தினின்றும் பஞ்சாக்காரம் வேறுகாது. நெல்லி
னது பிரயோசனம் அரிசியாவதுபோல்; பிரணவத்தின் பிரயோச
னம் ஸ்ரீசிவபஞ்சாக்ஷரமாம். அரிசியாலுண்டாவது அன்னமாம்,
போல், பஞ்சாக்ஷரத்தா லுண்டாவது சிவஞானமாம். அன்னத்தா
லுண்டாம் பலன், பகியின்மை, திருப்தி, இன்பம் எனப்படுமா
போல்; சிவஞானத்தாலுண்டாவது, மலலிமோசனமும், மோக்ஷா
னந்தமுமாம்.

ஆகவே; பஞ்சாக்ஷரம் பிரணவமேயாயினும், சாதனவிஷயத்
தில், கண்கூடாகப் பலனை அருளவல்லது ஸ்ரீ சிவபஞ்சாக்காரமே.
பிரணவமென்பது எட்டுணையும் இல்லையே இல்லையாம்.

இதனால்; பஞ்சாக்காரம் உயிராகவும், பிரணவம் உடலாகவும்
பிரகாசியாதிற்குமெனல் வெள்ளிடைமலைபோல் வெளிப்படையாம்.
இவ்வண்ணம் யறியாதார் பிரணவத்தை உயர்வாகவும், பஞ்சாக்
கரத்தைத் தாழ்வாகவும் பிதற்றுகிற்பர்.

ஆனால்; ஏகாக்ஷரிமுதல், லோடலாக்ஷரிவரை கூறாதிற்கும்,
மறைகள் யாவும் பிரணவசகிதமா யுச்சரிப்பதுபோல; பஞ்சாக்
கரத்தைப் பிரணவசகிதமா யுச்சரிக்கலாகாதே?

பஞ்சாக்கரத்துடன் பிரணவத்தைச் சேர்த்தாலும், சேர்க்கா
விட்டாலும், அதனலோருயர்வு தாழ்வு காணப்படாமையினாலும்,
பஞ்சாக்கரத்துடன் பிரணவத்தைச் சேர்த்தா லஷ்டாக்காரமெ
னும் மறைஞாயம் புலப்படுகிறதினாலும், பஞ்சாக்கரத்தைப் பிர
ணவத்துடன் கூட்டி யுச்சரித்தல் எவ்வாற்றினும் பொருந்தவே
பொருந்தா.

“நமச்சிவாயவாழ்க”

“நற்றிணைபாவது நமச்சிவாயவே”

“சொல்லுகாநமச்சிவாயவே”

“சிவாயநமவென்றுசிரித்தி”

என்னுள் செய்யுட் டொடர்களில், சிவாறுபுசிச் செல்வத் திருவருளாளர்கள் சிறிதும் பிரணவத்தைச் சேர்த்துத் திருவாய் மலர்ந்தருளினவர்களே அல்லர் அல்லர் இவற்றினும், சான்றுகள் வேறு, வேண்டாவாம்.

இன்னும், அன்பர்கள்; அறிஞர்கள்; அருமறையாளர்கள்; ஆகமத்துறையினர்கள்; இத்தகைய சருவோத் கிருஷ்ட்டங்களைக் கொண்டுள்ள, ஸ்ரீ சிவபஞ்சாக்ஷரத்தின் கண் பிரத்தியக்ஷமாக விளங்காநின்ற 125 வித அற்புதங்களுள். அவற்றை முறையே எடுத்துக் கூறப்போகு முகத்தால், உய்த்துணர்ந்து, நிரதிசயானந்தக்கடலில், சதா நினைத்துய்வீர்களாக. ஜன்மசாபல்ய முண்டாவதாக.

(இன்னும் வரும்.)

வடபதி திருப்பருப்பதப் பரம்பரை

தி. மா. அப்பாவு பிள்ளை,

தமிழ்ப்பண்டிதர், கருவூர்.

மெய்கண்ட சிவாசாரியர் நாமாவளி.

- மெய்கண்ட மணியே குருமணியே
கைகண்ட சிவனருள் கண்மணியே. (க)
- திருவெண்ணைய நல்லூர் வருதேவே
குருவென வந்தரு ளாய்கேகாவே. (உ)
- சிவஞான போதஞ் சொன்னவனே
அவஞான நீக்கி யருள்பவனே. (ஈ)
- அத்துவி தப்பொரு ளறைந்தவனே
முத்திக் கொருவழி வரைந்தவனே. (ச)
- பதிபசு பாசம் பகர்ந்தவனே
நீதியெனு மருளை துகர்ந்தவனே. (ஊ)

மணவழகு.

சிவநானபோத முதனால் விளக்கம்.

அந்நியாயம். II

(முன் தொடர்பு சொகுதி 2, பகுதி 5, பக்கம் 136:)

அந்நியாயம். III.

ஐயலினுக்களின் தேளிவு.

முதலாவது.

சிவபெருமாரிடத்தினின்றும் முதன் முதல் உண்டாயது நாதம், அந்நாதத்தைக் குறிப்பது பிரணவம். பிரணவத்தின் வரிவடிவம் இது “ஓம்”, இவ்வடிவம் தமிழுக்கே உரித்து என்பதை யாவரும் அறிவர். இவ்விதமான வடிவம் வேறு எப்பாழைகளிலும் கிடையாது என்பது முடிபு.

சிவபெருமான் பார்வதிக்கு உபதேசித்ததும், சிவபெருமான் அம்மைக்கு உபதேசிக்கும் காலத்து மடியிலிருந்து கேட்டுக் கொண்டிருந்து பிறகு எம் குழந்தை வடிவேவன் எம்பெருமானுக்கு உபதேசித்ததும், பிறகு நந்திமேம்பெருமான் முதல் பலரும் கற்றுக்கொண்டதும் தமிழாகிய பிரணவமே.

“கொன்றைச்சடையற் கொன்றைத்தெரியக்

கொஞ்சித்தமிழைப் பகர்வோனே.” (திருப்புகழ் 22)

என்பதை கவனிக்க.

எல்லாப் * பாழைகளும், எல்லாப் பாழைகளிலுமுள்ள வேதாகம கலாபுராணேதி காசங்களும் பிரணவத்தினின்றும் உண்டாயின. என்பது யாவரும் ஒப்புக்கொள்ளத்தக்கதே.

பிரணவம் தமிழ்; அதனினின்றும் உண்டாயபாழை தமிழ் ஆகையால், சிவபெருமான் தமிழுக்குக் கருத்தா என்பது போதருகின்றது.

இனிச் சிவபெருமான் உள்ளிட்ட எல்லாத் தேவர்களும் பேசுவதும், எழுதுவதும், பிறருக்கு உபதேசிப்பதும் தமிழே என்பது

* பாழை என்பது சித்தர் வழக்கு.

பது அடியில் கண்டபாசரங்களைக் கண்ணுறுவார்க்குத் தோன்றாமல் இராது.

1. “நண்ணுர் தமிழளிக்கும் தண்பாண்டி நாட்டானை”

(திருவாசகம்—அம்மாளை 10)

2. “அடியார்க் கெளரியன் தில்லைச் சிற்றம்பலவன்”

3. “கொங்குதேர் வாழ்க்கை யஞ்சிறைத்தும்பி”

4. “மதி மலிபுரிசை மாடக்கூடற்”

5. “முத்தமிழ் அடைவினை * முற்படுகிரிதனில் முற்பட எழுதிய முதல்வோனே”

(திருப்புகழ்)

6. அகஸ்திய புலஸ்திய சனற்குமரர்க்கும் சதுபத்து நவப் புலவர்க்கும் முத்தமிழ்த்சிரயத்தை”

7. இன்னும் அநேக மேற்கோள்கள் உள. விரிவஞ்சி விடுத்தாம்.

ஆகையால் தேவ + பாழை தமிழ் என்பது சித்தார்த்தமாயிற்று.

சேக்கிழாரும் “ஞாலமளந்த மேன்மைத் தெய்வத்தமிழ்” என்றார்.

கம்பரும் “தழற்புரை சுடர்க்கடவுள் நந்த தமிழ் தந்தான்” என்றும்.

“என்றுமுள தென்றமிழியம் பிரிசை கொண்டான்”

என்றும் கூறினார்.

ஆகையால், தமிழுக்கு தேவபாழை என்னும்பெயர் வழக்கில் இருந்ததாகவும் இருக்கிறதாகவும் அறிகிறோம்.

“உயர்மதிக்கூடலினுயர்ந்த வெண்டிந்தமிழின்
றுறைவாய் றுழைந்தனையோ?”

என்னும் திருக்கோவையாரை நோக்குமிடத்துத் திரிபுரமெரித்த விரிசடைக்கடவுள் தாம் பாழைபை உண்டுபண்ணினதுமல்லாமல், சங்கமிருந்து, அத்தமிழ்ப்பாழைபை மற்றத் தமிழருடன்

* முற்படுகிரி = முன்னாலே இலங்கையில் (continent of zumina) இருந்து பிரளயங்களால் அழிக்கொழிந்த மேருகிரி.

↑ பாழை = பாழை. இது சித்தர்வழக்கென்பர் பண்டிதர் கார்த்திகேய முதலியார்.

ஆராய்ந்து, இபல், இசை, நாடகம் என்னும் முத்தமிழ்க்கு இலக்கணங்களும், ஒத்துக்களும், வரலாற்று நூல்களும் செய்து வைத்ததாக ஏற்படுகின்றது.

பின்னொரு காலத்து, குன்றமெரிந்த குமரவேளும் சங்கமிருந்து, தமிழை ஆராய்ந்து, தமிழிலகத்துக்கு வேண்டிய நூல்களைச் செய்தார் என அறிகிறோம்.

மகேசகுந்திரம், சங்கரம், குமரம், ஐந்திரம் முதலிய தமிழிலக்கணங்கள் இருந்ததாகக் கேள்விப்படுகிறோம்.

சிவபெருமான் உள்ளிட்ட எல்லாத் தேவர்களும், மற்ற ஆன்மகோடிகளும் பேசி, எழுதி, படித்து, உபதேசித்து வந்தது தமிழ் என ஒப்புக்கொள்ளுகிறோம்.

சிவபெருமானும், குமரவேளும் சங்கமிருந்து தமிழை ஆராய்ச்சி செய்தார்களென்றும் ஒப்புக்கொள்ளுகிறோம்?

ஆனால், சிவபெருமான் வேதாகமங்களைத் தமிழில் செய்யவில்லை யென்று சொல்வது சியாயமாயிருக்கிறதா? உவனியுங்கள்.

பாழையை எதற்காக ஏற்படுத்தினாரோ? நூல்கள் இல்லாமலிருக்கக் கருதியோ? சங்கமிருந்து தமிழில் எவைகளை ஆராய்ந்தார்களோ?

தமிழில் வேதாகமங்கள் இல்லையென்றால் தமிழில் ஒரு நூல்களும் இல்லையென்றே சொல்லலாம். ஏனென்றால், வேதத்தினின்றுநான் எல்லா நூல்களும் உண்டாயின என்பது ஆன்றோர்கொள்கை. உண்மையும் அதுதான். எல்லாநூல்களுக்கும் மூலம் (வோ) வேதத்திலிருக்கிறதை யாவரும் அறிவார்கள். வேதம் 'வித்து' என்னும் பகுதி அடியாகப்பிறந்தது. இவையிற்றினை யெல்லாம் தமிழர்களே! ஆரியர்களே! சாவதானமாய்க் கவனித்து உண்மையையறிய வேண்டுகின்றேன். ஒருவித எண்ணாததை மனசில் வைத்துக்கொண்டு ஆராய்ப்புகள் உண்மை விளங்காது.

“காய்தல் உவத்தல் அகற்றி ஒருபொருட்கண்

ஆய்தல் அறிவுடையார் கண்ணதே”

என்னும் எக்குமா குருபாசுவாமிகள் திருவாக்கை உங்களுடைய நெஞ்சில் பதிக்கவேண்டுகின்றேன்.

ஆகையால் சிவபெருமான் தமிழில் வேதாகமங்கள் செய்ய வில்லை யென்று சிலர் நினைப்பதுபோல நினைப்பது அநியாயமேயன்றி வேறல்ல.

“தமிழ்ச் சொலும் வடசொலும் தாணிமுற் சேர”

(அச்சிறுபாக்கம் தேவாரம்)

“ஆரியமுந் தமிழும் உடனே சொலிக்

காரிகையார்க்கும் கருணைசெய்தோனே.”

“தமிழ்ச் சொல் வடசொல் என்னுமிவ்விரண்டும்

உணர்த்து மவனை யுரைவு மாமே”

(திருமந்திரம்)

“இருமொழிக்கும் கண்ணுதலார் முத்தஞ்சுவர்.”

“வடமொழியைப் பாணினுக்கு வகுத்தருளி யதற்கிணையத்

தொடர்புடைய தென்மொழியை

யுலகமெலாந்தொழு தேத்துங்.

குடமுவிக்கு வலியுறுத்தார் கொல்லேற்றப்பாகர்.”

(காஞ்சிப்புராணம்)

என்னும் செய்யுள்களைக் கண்ணுறுவார் சிவபெருமான் ஏக காலத்தில் இரண்டு பாழைகளையும் உண்டுபண்ணினார், இரண்டு மொழிகளையும் வழிப்படுத்தார், இரண்டு பாடகளையும் இரு வேறு முனிவர்களுக்கு உபதேசித்தார், ஆகையால் இரண்டும் தேவபாடகளே, இரண்டும் சமத்துவமுடையனவே, தமிழும் ஆரியமும் ஒன்றிலிருந்து ஒன்று வந்தது அல்ல, ஆரியம் வேறு, தமிழ் வேறு எனக்கூறாதிட்பர்.

இவர்கள் கூறும் வண்ணம் இரண்டு பாழைகளையும் சிவபெருமான் உண்டாக்கினார் வழிப்படுத்தார், உபதேசித்தார் என்று சொன்னால் இரண்டு பாழைகளிலும் வேதாகமங்கள் தனித்தனி வேண்டும், மற்ற நூல்களும் தனித்தனி வேண்டும். அன்றித்தமிழில் எழுத்துக்களை மாத்திரம் உண்டு பண்ணினார், நூல்கள் செய்யவில்லை; ஆரியத்தில் எழுத்துக்களும் நூல்களும் செய்தார் எனக்கூறில், அது பொருத்தது.

(இன்னும் வரும்.)

தாயசைசிறார் அ. சிதம்பரஞர்.

தமிழ்மொழியும், சிவநெறியும்.

(முன் தொடர்பு தொகுதி 2, பகுதி 5 பக்கம் 141.)

தலைச்சங்கத்துத் தோன்றிய தலையாயவோத்துகள் தென் மதுரை கடல்கொள்ளப்பட்ட முதலூழியிலும் எஞ்சியிருந்தவை. இடைச்சங்க மிருத்த கவாடபுரம் கடல்கொள்ளப்பட்ட இரண்டாவ தூழியிலும் கடலுள் முழுகினமையால் இப்பொழுதுள்ள தமிழ் மறைபாகிய நேவார திருவாசகமும் திருமந்திரமும் அவ தாரமூர்த்திகள் வாயிலாய் வெளிப்போந்தன. அவற்றுள் தேவாரம் திருமுறைகண்ட அபய குலச்சேகர சோழன் சிதம்பரத் திரும திலுள் வைக்கப்பட்டிருந்தமை கண்டு பெரும்பகுதி கரையானுண்டிறந்தமைக்கு வருந்த “இக்காலத்துக்கு வேண்டியனவே எஞ்சியிருக்கின்றன” என்றெழுந்த வானிழல் மொழி இக்காலமனிதர்கறியற்பாலனவல்லாத பொருளுடையன கரையானு னுண்ணப்பட்டனவென்றுணர்த்தி நிற்கின்றன. அதுவே முதற்சங்க காலத்துத்தோன்றிய தலையாயவோத்துகள் கடல் கொள்ளப்பட்டமைக்குக்காரணமென்றுணரக்கூடந்தமையோர்க்.

வடமொழிமறைபலராத் துவரப்பட்டமையும் விண்டு மச்சாவ தாரமெடுத்துக் கொண்டந்தமையும், வேதங்கள் திரயி என்னப்பட்டிப் பின்னர் நான்காயினமையும் (அநந்தாவை வேதா:) “மறைகள் அளவில்” என்னப்பட, இப்பொழுது நான்கே உண்மையையும் கற்பங்கள்தோறும் மீண்டு மீண்டு மறைகள் தோன்றுமென்ற உபநிடதங்களின்கருத்தையும் உற்றுநோக்கில் பிரளயத்தில் தமிழ் மறை வேறுபட்டமையியல்பெனத் தோன்றும். திருமந்திரத்தில் சதாசிவ மூர்த்தமாயிருந்து சிவன் தமிழ்வேதத்தை யுணர்த்தினர் என்றும் (“சதாசிவர்த தத்துவ முத்தமிழ்வேதம்”) சிவன் உமையார்க் கருளினாரென்றும், அதை நான் சொல்கின்றேனென்றும் (நீலாங்கமேளி நேரிழைபாளோடு, மூலாங்கமக மொழிந்ததிருக்கூத்தின் சிவாங்கவேதத்தைச் செப்பவந்தேனே) மலரவன், இந்திரன்முதலிய தேவர்களும் தமிழ்மறை பாடியாடினாரென்றும் (திருநா. தே) (“நாவார்த்தமறைபாடி கட்டமாடி நான்முகனுமிந்திரனா மாலும்போற்ற”) நந்திகேசுவரர் முதலிய சிவகணநாதரும் தமிழ்

மறை கூறியதாயும், திருமுலரோடு நந்திப்புத்தேளிடம் தமிழ் மறை கற்று அருள்பெற்றவுடன் மாணாக்கர் சிவசீபாகமாமுனி, பதஞ்சலி, புலிக்காலர், முன்னையர் எழுவர் என்றும், திருமுலர் பாற் தமிழ்மறைகற்ற மாணாக்கர் மாலாங்கன், இந்திரன், சோமன், பிரமன் உருத்திரன், காலாங்கி, சஞ்சமலைச்சித்தர் என்ற எழுவர் என்றும், தமிழ் மறையாசிரியரும் வழியும் அதுகற்ற மாணாக்கரும் ஆங்காங்குக் குறிக்கப்படுகின்றனர். மகேந்திரமலையில் சிவனார் ஆகமங்களை அருளிச்செய்தனர் என்று திருவாசகம் அகவல் 2. 9—10. “மன்னுமாமலை மகேந்திரமதனிற் - சொன்னவாகமந் தேற்றுவித் தருளியும்” என்ற சுருதி விளக்குகின்றது. மகேந்திரம் தமிழோங்கி வளர்ந்து வழங்கிய முதற்கழகமிருந்த நாட்டின் கண்ணுளதாதலால் அவண்டோன்றிய ஆகமமும் (சிவனார் அம்மைக்குரைத்த தமிழ் ஆகமத்தை யான் கூறுகின்றேனென்று திருமுலனேவர் குறித்தபடி தமிழென்பதொரு தலை. அம்மலை சுவாடபுரத்துக்குத் தெற்கிலுண்மையும், முதலாழியில் தென்மதுரை கடல் கொள்ளப்பட்டமையால் அனுமார் சென்றபொழுது அதன் ஒரு பகுதியும் கடலுண் மூழ்கியிருந்தமையும் வான் மீகராமாயணம் திட்கிர்தாகாண்டத்தில் கூறப்பட்டுள்ளது.

தேவார திருவாசகத் தமிழ்மறையை உரைத்தோர் முருகக் கடவுள் அவதாரமாகிய திருஞானசம்பந்தர், நந்திகேசரர் அவதாரமாகிய மாணிக்கவாசகர் முதலிய நால்வர். அத்தமிழ் மறையைச் சிவாலயமுனிவர் நாடோறும் ஒதந்திரட்டித்தந்தவர் அகத்தியனார்.

திருமுலநாயனார், சிவனார் அடியர்க் கறிவுறுத்தருளிய சிவாகமங்கள் அளவிறந்தனவென்றும், அவற்றுட் சிறந்தன இருபத்தென்கோடி நூறாயிரம் என்றும், அவற்றின் பொருளைச் சுருக்கியான் 3000 திருமந்திரங்களாகக் கூறுகின்றேன் என்றுஞ் சொல்லியிருக்கின்றனர். அவற்றின் சுருக்கம் இருபத்தெட்டாகமங்கள். இப்போதுள்ள காமிகாகமத்தில் முதற்கண் ஒவ்வொராகமத்தின் பாத்தொகை இஃதென்று கூறப்பட்டுள்ளது. அக்கணக்கின்படி அக்காமிகாகமத்திலாவது வேறு ஆகமங்களிலாவது பாக்களிடுக்கக் காண்கிலம். ஆதலால் அவை முன்னிருந்த தமிழாகமங்களின் தொகை என்றும் அவை வடமொழியி லெழுதப்பட்டபோது சுரு

க்கி எழுதப்பட்டனவென்றும் கருதத்தக்கதாகின்றது. வடமொழியாகமங்கள் திக்குப்பலியிலும், நித்திய பூதாதிகளிலும் தமிழ்ப்பாக்களையும் தமிழ்ப்பண்களையும் ஒதுப்பணிக்கமையும் வடமொழியாகமங்களில் ஆகமம் முதலிய சொற்களுக்கு ஆ-பசு, க-பதி, ம-பாசம், ஆதலால் பசுபதிபாசங்களை யுணர்த்தும் நூல் ஆகமம் எனப்படும். என்றிவ்வாறு தமிழ்ப் பகுதிப் பொருள்கூறப்படலும், இக்கருத்தை நிலையுறுத்தும். இந்தியாவில் 8000, 10000 வருஷத்துக்கு முந்திய பல சிவாலயங்க ளிருக்கின்றன. நெடுநாள் முந்தியிருந்து மண்ணுள் மறைந்திருக்கும் சிவாலயங்களுங் கண்டு பிடிக்கப்பட்டிருக்கின்றன அவைவடமொழி ஆரியர் இந்நாட்டிற்கு வருவதற்கு முந்திய காலத்திற் கட்டப்பட்டன வென்பது தெளிவு ஆதலால் அப்பொழுது சிவத்தனிகலியற்றல், வழிபடல் முதலியன தமிழாகமங்களின் வழித்தாய்ச் செய்யப்பட்டன வென்பது தெளிவே.

வேதம், ஆகமம், என்பன ஒருபொருட் கிளவிகளாதலால் திருமூலதேவர் முன்னர் “சீலாங்க வேதத்தைச் செய்பவந்தேனே” என்று சொல்லிப் பின்னர் “சின்தைசெய் தாகமம் செய்பவற்றேனே” என்று கூறினார்.

மேற்கூறிய கருத்தை.

அண்ணலருளாலருளுஞ்சிவாகமம்

எண்ணிலிருபத்தென்கோடி நூறுபிரம்

விண்ணவரீ சன்விழுப்பமுரைத்தனர்

நண்ணிரின்றப்பொருளேத்துவனுவே.

என்ற திருமந்திரம் விளக்கினமை காண்க.

இந்து மகாசமுத்திரத்தில் மூழ்கிய இடத்திற் தோன்றியிருந்து பல்கிப்பெரிய மனிதரிலொரு தொகுதி மெசப்பட்டோ மியாவிற்கு சென்றிருந்து பெருகிப் பல பகுதிகள் வெவ்வேறிடங்களில் செல்ல மற்றொரு பகுதி இலக்கின், கிரீக்கு, எபிரேயம், பகுதிகளாய்ப் பிரிந்துபோக, எஞ்சிய வடமொழியாரியர் மத்திய ஆசியா மேற்குப் பகுதியிலுள்ள துருக்கித் தானத்திற்றங்கி, பின்னர் கைபர்க்கணவாய் வழியாய் இந்தியாவுட் புகுந்தனர். அவர் இந்தியாவுக்கு வந்து 5000-ஆண்டுக ளாகின்றனவென்று ஆங்கில ஆசிரி

யர் பலர் கூறுகின்றனர். வேறு சிலர் சில நூற்றாண்டுகளுயர்ந்திக் கூறுகின்றனர். மற்றொருவர் 6000-ஆண்டுகளென்று கணக்கிடுகின்றனர். இருக்கு முதலிய மூன்றுவேதங்கள் கி. மு. 3101 முதற்றொடங்கிப் பல இருடிசனால 2500-ஆண்டுவரை யெழுதப்பட்டனவென வேதகாலம் (The Vedic Era) முதலிய நூல்கள் கூறுகின்றன. புரொபசர் எச். ஜாகோபி (Prof H. Jacob) என்பவர் வேதத்திற் குறிக்கப்படும் கிரஹநிலையை ஆதரவாய்க்கொண்டு கி. மு. 4500-க்கும் 2501-க்கும் இடையிற் றேன்றிய தென்கின்றனர். புரொபசர் பா. க. திலகரும் அவ்வாறே கூறுகின்றனர். தமிழ் அறிவு நூல்களின் கருத்துகளையும் சிவன் காதைகளையும் தமிழர் ஒழுக்க வழக்கங்களையும் ஓர்ந்தவடமொழி வல்ல அறிஞர் வடமொழி வேதம், உபநிடதம், ஆகமம், புராணம், இதிகாசங்களை வரைந்தனர். அன்னவர் மெய்ஞ்ஞானமும் சிவானுபூதிபுழுடைய உத்தமராதலின் அவைகளுஞ் சிறந்த பிரமானங்களையாயின; பின்னர் தோன்றிய திருஞானசம்பந்தர் முதலிய சமயகுரவர் நால்வரும் வடமொழி வேதம், ஆகமம், தமிழ் மறையாகமங்களாகிய இருபகுதிகளையும் தழுவின சமரசஞான சித்தார்திகளாதலால் அவர்கள் சித்தார்தம், வைதிக சத்தாந்தவைத சைவ சித்தார்த மெனப்படுகிறது. நாமும் அதைத் தழுவினவர்களாதலால் நமக்கும் வடமொழி தென்மொழி வேதாகமங்கள் அளவைகளாயின. தமிழகத்தில் தொன்றுதொட்டுள்ள முல்லைத்திணைத் தெய்வமாகிய திருமால்மீது ஆழ்வார்களியற்றிய நாலாயிரப் பிரபந்தமாகிய தமிழ்வேதமும் ஸ்ரீவைஷ்ணவப் பிராமணரால் ஓதப்பெற்று வருகின்றது. தேவாரம் 'அரியவற்றேவியில்லை யைபனையாற னார்க்கே, என்றபடி வைஷ்ணவம் தேவீனிஷயமாமன்றி உண்மையில் வேறுபட்டதன்று. சிவசக்திகளுக்கு வேற்றமை யின்மையால் பின்னர் மலர் தல் விரிதல் ஆதலால் விண்டு என்பது யின் என்றபகுதிபடிபாய்ப் பிறந்து எங்கும்பரவி (விரிந்து) உள்ளபொருளைக் குறித்து நிற்கின்றது. சிவன் விண்டு என்ற சொற்கள் பொருளானு மொற்றமையடைமை காண்க.

(இன்னும் வரும்)

மறைத்திருவன் சுவாமி வீருதை சிவஞானயோகிகள்.

சிவபூசை என்றஞ் சீரியவீன்பமே.

சைவத்திருநெறியிற் கைமுறை யொழுதமன்பீர்!

இப்பூமுகத்தின் கண்ணே வாழும் பல்வகைச் சீவராசிகளினும் நல்லறிவுற்றவர்கள் மாதுடர்களே. இங்ஙனம் அருந்தபமுதிர்ச்சியானே பெருந்தகைமாதுடப் பெட்புருப்பெற்றத்திருந்திய வறிவுடையேமாகிய அடியேங்களை அப்பாசமுயக்கறுத்து உயர்கதயீந்து உம்பருந்தொழவைக்க வேண்டுமென்ற அருட்டிருவுளத்தா னன்றோ! பரமகருணாதியாகிய பரமசிவம், சிதாகாச நிரதிசயாநந்தஸ்வரூபத்தோடு, உருமேனிகொண்டு, பாவுவார் பக்திகண்டு எதிரருள் புரிந்துகாக்கின்றார்.

மந்திர சீரியாய அப்பதி இங்ஙனமாய்ச் சாந்தித்தியராய் விளங்குதலைபாங்கார் நன்கு சிந்தித்து, முன்னுள் கிணைகள் எங்களைவிட்டு நீங்கும்படி, மனதினாலே நீனைத்தும், வாக்கினாலே ஸ்தோத்திரித்தும், காயத்தினாலே வணங்கியும், உடல் பொருள் ஆவியாகிய மூன்றினையும் அப்பெருமானுக்கே அர்ப்பணஞ் செய்தலாவசியகமல்லவா? ஜாஸ்தியாகப் பணந்தேடவேண்டும், மனோபிஷ்டமான மந்தையை வஸ்துக்கள் எவைகளோ அவைகளைப் பெறுதல் வேண்டும் என்ற இன்றோன்ன எண்ணங்களால் ஆன்மாவுக்கு யாதும் பிரயோசன முண்டா? எங்கள் சீரம் மின்னென வொளிர்ந்தல் பிரத்தியக்க மன்றோ! சங்கமப்பொருட்கள் தங்களுட்பெரிதும்! வேற்றமையுடையனவே! எங்களுக்குப்போல் மந்தைப்பிரானிகளுக்குச் சீர உற்ப்பமைப்புத் தானும் வாய்த்திருக்க வில்லையே!

ஆகலின், ஆறதாஸ்தானங்களும், தத்துவக்கூட்டங்களும் பாதாதிகேசம் வரையும் பிறங்கிய அற்புதமான இப்பிரணவாகிருதியுருவத்தைப் பெறலருந்தன்மைத் தெனலீவாராது வியர்த்தமாக்கல் என்ன அறியாமை! சீரமற்றபொழுது எங்களது முயற்சி சபலமாகுமா? இம்மாதுடப் பிறப்பினன்றி மறுபிறவிகளிற் சித்தியுடையுமா? இச்சீரமுள்ள பொழுதன்றோ ஆன்ம

லாபத்தைத் தேடிக்கொள்ளல் வேண்டும்! சரீரமற்றபொழுது ஆன்மாவின் கதியாதாகும்? ஆன்மா அழிவில் பொருளாகவும், அழிவுள்ள தேகத்தைப்பற்றியது வினைத்திறனொழித்து விடு பேற்றையடையும் பொருட்டன்றோ! அங்ஙனம் பெறுதற்காய வழிபாடு கிஞ்சித்தேனுமின்றி உலகவேடனைகளைநாடி மயங்குறின் ஆன்மாவின்னிலையாதாகும்? அரிய அன்பர்களே! சிந்தியுங்கள்!! சிந்தியுங்கள்!!!

“குடம்பைதனித் தொழியப்புட் பறந்தற்றே

யுடம்போ டியிரிடை நட்பு. (திருவள்ளூர் அ.தி. அ.)

மேலோர் வாக்குக்களைக் கற்று அல்லது கற்றோர் பாற்கேட்டு இந்நினைவை எந்நினைவினும் முன்னதாய் வைத்து யாவரும் எப்பொழுதும் எங்கும் நடக்க முயறல் முக்கியமேயாம். எமது பிரிய சோதார்களே! ஞானம் யோகம் என்று கண்முடிச் சாலம் புரியவேண்டாம். சரியை கிரியை என்ற பகுப்பிற் கியைந்ததிருத்தொண்டுகளையும், இறைவத்தியாதத்தையும் பக்தியோடு எத்திரமும் இடையறாது பெருக ஒழுக்குவோமேயானால் இறைவன்றன அது நிறையருட்டினைப்பு எங்களுக்குக் கிடைக்கும் இஃது சத்தியம்! சத்தியம்! முக்காலஞ்சத்தியம்!!!

இவ்வண்ணமாக எங்களை உடைமைப்பொருள் அடிமைப் பொருளுமாக ஆளும்படி பிரார்த்தித்துச்செய்யும் வழிபாட்டானே நாங்கள் சிவத்துவதிலையைத் தப்பாது அடைதற் கருகராவோம். புறப்பூசைக்கு முன்னர் அகப்பூசை என்பர் மேலோர். “உள்ளேவல் செய்வாணைக்காந்தன் மிகவுவப்பன், உள்ளே செய்பூசையவரது” என்பதுங்காண்க. இன்னும் உத்தரவேதத்தினும்,

காயமே கோயிலாகக் கடிமனமடிமையாக

வாய்மையே தூய்மையாக மனமணியிலிங்கமாக

நேயமே நெய்யும்பாலா நிறைய நீரமையவாட்டிப்

பூசணையீசுணர்க்குப் போற்ற விக் காட்டினேமே,,

என்றறளிச் செயப்பெற்றமையைந் தெளிக.

இனிப் புறப்பூசையாவது பூசுகத்தி, ஆன்மசுத்தி, திவ்யசுத்தி, மந்திரசுத்தி, இலிங்கசுத்தி என்ற ஐவகைச் சம்ஸ்கா

சங்கனோடும், நீர், பூ, சந்தனம், அக்ஷதை மணி, தூபம், தீபம், கர்ப்பூராரத்திரிகம் என்றற்றொடக்கத்தன வாகிய வாய்வியோ பசார ஆப்சியோபசாரங்களோடும் புறத்தே பூரணவஸ்துவாகிய இறைவரையுத்தேசித்துப் புறக்கரணங்களினாலே அகந்தாய்மையாகச் செய்யும் வழிபாடாகும். இப்பூசை மகத்துவத்தைத் திருமூலநாயனாரும், “யாவர்க்குமாயிறைவர்க் கொருபச்சிலை” என்னுந்தொடருட் குறித்து விளக்கியருளினார்.

அன்றியும், உபமந்திய மகாமுநிவர் கிருஷ்ணருக்குக் திருவடித்திட்சை செய்த ஞான்று, “துவரைக்கிறையே! யான் கூறுவதைச் செவிமடுக்குதி!” என்று உத்தம உபதேசம் புரிந்தருளினார். அதனையுயிர்நித்தருகின்றும். மாதவ! “தேவாதேவருடையவடிவமே இச்சராசரமாகும். இவ்வுண்மையைப் பாசமிகுதியினாலே ஆன்மாக்கள் அறிகின்றில; விஸ்வகாரணராகிய சிவபிரானரை நீ பூசிப்பாயாக, அப்பூசையானது விருக்ஷத்தின் அடியிலே வார்த்த நீரினாலே அம்மாம் முழுதும் (சாகைகள்யாவும்) தளிர்ந்துப் புஷ்பிக்குமாறுபோல அப்பெருமானுக்குச் செய்யப்படும் பூசையினாலே அவர்க்குத் திருமேனியாகவுள்ள உலகம் முழுதும் செழிப்படையும்” என்று அருளிச்செய்து கிருஷ்ணரைச் சிவபூசாதாரந்தர ராக்கினார். சிவாராதனையினாலே சர்வபயங்களும் நீக்கிச் சர்வாபிஷ்ட சித்திகளும் எய்தலெளிதாகும்.

விக்கரஹந் தேவதேவஸ்ய விஸ்வமேதச்சராசரம்!

ஏதமர்த்தம் நஜாந்தி பசவ: பாசகௌரவாத்!!

(வாயு: சூ. க.)

விருக்ஷஸ்யமூலஸேகேந சாகா: புஷ்யந்திவையதா!

சிவஸ்யபூஜயாதத்துவத் புஷ்யத்யஸ்யவபுர்ஜகத்!!

(வாயு: ச. 2கூ.)

ஸர்வோபகாரண கரணம் ஸர்வாதிக்ரஹணந்ததா!

ஸர்வபயப்ரதானஞ்ச சிவஸ்யாராதகம்விது:!!

(வாயு: உத். 10ச. கூ.)

வேரினிற்றெண்ணீர் வார்த்திடத்தருவி கொம்புகள்
 மிகத்தழைப்பதுபோல்
 தாரணி கொன்றை யண்ணலைப்பூசை செய்திடி
 லுலகெலாந்தழைக்கும்
 ஏர்பெறவாதலான் மணிவண்ணு விறைவனைப்
 பூசியென்றுரைத்தான்
 பாரொடு விசும்பும் புகழ்ந்தெடுத்த தேத்திப்
 பணியுமந்தியு வென்பான்.

(வாயு: பஞ். மூர்த்: அ.)

அன்பர்களாள்!

இன்னும், இந்திராதி தேவர்களும் சிவபூசாபலத்தானே
 சிரும் பேருமடைந்தனர். சிவநிந்தகனாகிய தக்கனும் சிவார்ச்
 சனை செய்தே இறுதியில் எல்லையில்லாத பல்வகைச் சிறப்புக்க
 ளையுமடைந்தான். இத்தகை மகத்துவமுடையது சிவபூசை
 யென்று தமிழேமாகிய யாம் சாற்றற்கும் முடியுமா? பல்புகங்க
 ழியினும் அவ்விறைவன் கருணையான் முடிவுறுமன்றி எமது வல்
 லபமாகவுள்ள பொன்றன்றேயாம்.

ஆதலின், சுருக்கி விளக்கிப் போந்த இச் சூசனத்தால்,
 எவ்வகைச் சிவர்கட்கும், அவ்வவர் மனோரதம் பற்றிச் செவ்
 விய திருவருட் செல்வமளிக்கும் நவ்விசேர்கரத்து நம்பனே,
 யடியேங்களால் நம்பிவழிபடப்பிடும் பதித்துவமுடையா ரென்
 றும், அவரை மாதுடராகியாம் அகத்தும் புறத்தும் பூசித்துப்
 பிறவியாகிய அல்லலைக்கடோந்து நல்லருண்முகிழ்ப்பானே சொல்
 லரும் மோகந்ககாரந்த வாழ்வினைப்பெற முன்னிமுயன்று வழி
 படுதலாவசியமாகுமென்றும் உணர்த்தப்பட்டமை யோர்ந்து;
 சிவ நிந்தகர்களாகாது சிவ சிந்தித வந்தனாகர்ம விசிட்டர்களாய்
 வாழ்வேமாக, சுபமஸ்து.

ததாஅஸ்து! ஓம் தத்சத்!

இங்ஙனம்,

வ. மு. இரத்தினேசுவர அய்யர்,

தமிழ்ப்பண்டிதர்.

விவேகாநந்தசபை, மாத்தளை, சீலோன்.

ஆ ண வ ம ல ம்.

காணப்படுவதாகிய இப்பிரபஞ்சம் சித்தும் அசித்தும் என இருதிறத்தால் நிகழும். சித்தெனப்படுவ அறிவுடை உயிர்கள். அசித்தெனப்படுவ அறிவு நிகழ்ச்சியில்லாத சடப்பொருள்கள். அறிவுடைப்பொருள்களாகிய சித்துப் பிரபஞ்சத்தைக் கடவுள் சிருட்டித்தார் எனல் அமையாது என்னை? அவற்றைக் கடவுள் சிருட்டித்ததுண்டாயின்,

1. ஏன் சிருட்டித்தார்?

2. எது கொண்டு சிருட்டித்தார்? என்றும், அவற்றை

3. அஞ்ஞான நிலையிற் சிருட்டித்த காரணம் என்னை?

4. பலபேதப் படச்சிருட்டித்த காரணம் என்னை? என்றும் பலவினாக்கள் நிகழும். இவ்வினாக்களுக்குத் தக்க விடையிறுத்தல் சாலாததலின், சித்துப்பிரபஞ்சம் அனாதிதொட்டுள்ளதென்பதே துணிபாகும்.

இத்துணிபைச் சித்துப்பிரபஞ்ச மாத்திரைக்கன்றிச் சடப் பிரபஞ்சத் தளவினும் கொள்ளத்துணிதல் அமையாது. என்னை? சடப்பிரபஞ்சம் தோன்றி நின்றழிதல் பிரத்தியக்ஷமாகக் காணப்படுதலின். ஆகவே சடப்பிரபஞ்சம் கடவுளாற் சிருட்டிக்கப்பட்டதென்பதே யுக்தமாகும். என்றோ, இதனைச் சிருட்டிக்க வேண்டிய காரணம் யாது என்பது நாம் எல்லாம் துணுகி ஆராயத் தக்கதோர் விஷயமாகும்.

சடப்பிரபஞ்சத்தைக் கடவுள் சிருட்டித்தது யார் பொருட்டு தம்பொருட்டா? பிறர் பொருட்டா? தம்பொருட்டெனின், அவர் விருப்பு வெறுப்புடையார் என்றும், குறைவுடையார் என்றும், விகாரத்வம் உடையார் என்றும் பெறப்பட்டுக் கடவுள் இலக்கணத்திற் பிறழ்வார். ஆதலினைச் சிருட்டி பிறர் பொருட்டென்பதே முடிபாகும். இப்பிறாவார் சித்துப்பிரபஞ்சமாகிய உயிர்த் தொகுதிகளையாம்:—

இனி இவர்கள் பொருட்டுச் சகத்தைச் சிருட்டிக்க வேண்டிய ஆவசியகம் என்னை என்பது நாம் ஆராயத்தக்கது. இச்சகத்தின் கணுள்ள போகங்களை ஆன்மாக்கள் துக்ந்து இன்புற்று வாழ்வது காரணமாக இதனைக்கடவுள் சிருட்டித்தார் என்பேமா? என்றும், என்னை, இதன் கண்ணே சகானுபவம் அருகியும் துக்கானுபவம் பெருகியும் நிகழ்வன வாதலின். அதுமட்டோ? இங்குள்ள சக போகங்கள் தாமும் விரைவுற்றழிதன் மாலையவாகக் காணப்படுதலின், இவைகளை ஆன்மாக்கட்கோர் உறுதிப்பயன் பயக்குமாறு கடவுள் சிருட்டித்தார் எனல் அமையாது. ஆகவே, இப்பிரபஞ்சம் இதன்கட்காணப்படும் அனுபவங்களின் வேறுகியதோர் பெரும் பிரயோசனத்தை நோக்கியே சிருட்டிக்கப்பட்டதென்பது நன்கு போதருமே.

அந்தப் பிரயோசனத்தான் யாது? நாம் எய்தற்குரிய பிரயோசனங்கள் எவற்றுள்ளும் இறைவனது திருவடி நீழலையடைந்து நித்திய-பேரின்பத்தைச் சுவைத்தல் போலும் பிரயோசனம் பிறிதொன்றில்லை யாதலின், அந்தப்பிரயோசனம் கைவருதற்கோர் சாதனமாகவே இந்தச்செகம் சிருட்டிக்கப் பட்டதெனல் வேண்டும்.

அஃதாயின் அந்தப்பிரயோசனத்தை எமக்கு நேரே அளித்துவிடாது இந்தப்பிர பஞ்சத்தில் உய்த்து உழல் வித்துக் கடைமுறையாக அதனை அளிக்கவேண்டிய காரணம் என்னை என்றோர் வினா நிகழத்தக்கது. அந்தப் பிரயோசனத்தை அனுபவித்தற்கமைந்த பக்குவம் எம்மாட்டில்லாமையே, எம்மை இப்பிரபஞ்சத்திலுய்த்து அப்பக்குவத்தை வருவிக்க வேண்டிய காரணம் என்பது இனிது சித்திக்கும்.

பேரின்ப அனுபவத்துக் கபைந்த தகுதி எம்மிடத்தில்லா தொழிந்தமை யாதுபற்றி என்று உசாவதுண்டேல், எமது அறிவு தொழில்களை மறைத்து நிற்பதோர் அஞ்ஞானந்தகாரம் எம்மைப்பந்தித்துள்ளதென்பதும், அப்பந்தம் காரணமாகவே நாம் கடவுளைக்கண்டு முத்தியின்பத்தை அனுபவிக்கும் ஆற்றல் இன்றியயங்குகின்றேம் என்பதும் செவ்விதிற்புலப்படும். இந்த அந்த காரத்தையே சைவ சித்தாந்த சாத்திரங்கள் "ஆணவ மலம்"

என்று எடுத்துப்பேசும். இந்தமலம் சடவடிவிற்குய், எமக்கு மயங்கம் மோகம் முதலிய கெடுதிகளைத் தந்து எம்மோடு சகசமாய் விளங்கும். இந்த ஆணவ மலத்தினின்றும் விடுதிபெற்றால் ன்றிப் பேரின்பவாழ்வாகிய நித்தியானந்த முத்தி கைவருதல் கூடாதாகலின், இதைக்குறித்து ஆராய்வது பெரிதும் பயனுடைத்தாம்.

ஆணவ உற்பத்தி.

முதலாவதாக இந்த ஆணவம் எவ்வாறு உண்டாயது என்பது நாம் முக்கியமாக ஆராயத்தக்கது.

ஆணவ மலமாகிய அஞ்ஞான அந்தகாரம் யாதொரு கால வெல்லையில் தோன்றிற் றென்கை சாலாது. நாம் என்முள்ளேமோ, அது தானும் அன்றே உள்ளதாய், எம்மைப்போல அதுவும் அநாதி நித்தியம் என்றே கொள்ளத்தக்கது. ஆணவ மலம் அநாதிபாயுள்ளதெனின், அது சுயம்புவாய்க் கடவுளை நிகர்த்து விடுமன்றே எனின், ஒரு பொருள் அநாதிக் கண்ண தாதன் மாத்திரையால் கடவுளை நிகர்த்து விடாது. அநாதி லக்கணம் கடளுடைய ஈச்சுர குணங்களுள் ஒன்றல்ல. கடவுளிடத்துள்ள யாதொரு குணமும் பிறிதோர்பொருளிடத்துக் காணப்படுதல் கூடாதெனின் இது கடவுளையன்றிப் பொருள் உண்டென்றால், அஃதோர் உண்மைப்பொருள் எனப்பட்டு, உண்மைப்பொருளாகிய கடவுளை நிகர்த்து விடும் என்று வாதிக்கலா மாதலின். கடவுள் சமானகிதர் என்பது அவரது முக்கிய குணங்கள் அமைந்த பிறிதுபொருள் இன்மைப்பற்றியேயாம். அவரிடத்தே யமைந்த சாமாந்திய குணங்களும் பின்னொரு பொருளிடத்துக் காணப்படுதல் கூடாதென்று வாதித்தால், அவரையன்றிப் பிறிது பொருள் யாதொன்றும் இருத்தல் கூடா தென்றால் அவர் நிர்ப்பிரயோசனம் உடையார் எனப்பட்டு, அவரது கடவுளிலகண்ணத்துக்கே பங்கமாய் முடியும்.

அற்றன்று பிரபஞ்சத்திலே காணப்படும் எவ்வெப்பொருளும் கடவுளாத் சிருட்டிக்கப் பட்டதன்றித் தானே சுயம்புவாய் இருத்தல் கூடாது. அங்ஙனம் ஒரு பொருள் உண்டென்றால், அவர் சர்வகாரணர் எனப்படமாட்டார் எனின், கடவுள் சர்வகார

ணர் என்பதன் பொருள் காரணம் வேண்டி நிற்கும் காரியங்கள் எவற்றிற்கும் அவரே காரணர் என்பதன்றி காரணம் வேண்டாது அநாதியாயுள்ளவற்றுக்கும் அவர் காரணரென்பதல்ல அஃதாயின் அவர் தமக்கும் தாம் காரணர் எனப்படல் வேண்டும். இன்னமும் சிருட்டிக்கப்படாது அநாதியாயுள்ள பொருள்கள் தாமும், அவரையே நாரகமாகக் கொண்டுநிற்றலின், அவர் சர்வநாரகராய் அவற்றின் அமைதிக்கெல்லாம் தாமே அநாதி காரணர் என்பதும் சால்புடைத்தாம்.

தீமையின் மூலம்.

இந்த ஆணவ மலமே தீமைக்கு வித்தாவது. உலகத்திலே தீமை எவ்வாறு உற்பத்தியாயிற்று என்பதை ஆராயுங்கால் கடவுளே அதைத் தோற்றுவித்தார் எனின், நன்மைச் சொகுபியாகிய கடவுள் தீமையைத் தோற்றுவித்தல் எங்ஙனம் என்பதோர் ஆகேத பம் நிகழும். அன்றியும் அவர் தீமையில் விருப்புடையார் என்பதும் பெறப்பட்டு அவரது தீவிரியருணத்துக்குப் பங்கமுற்றிடும். இனி அதனைச் சிருட்டித்தார் பிறர் உண்டெனின், அப்பிறராவார் சிவர்களை அன்றிப் பிறரின்மையால், அவர்களிடத்தே சிருட்டிக்க மைந்த ஆற்றல் காணப்படாமையின் அவரும் அதைச் சிருட்டித்தார் என்பது அமையாது. அல்லதாம் கடவுளது ஆளுகையின் கீழ் சிவர்கள் தீமையைச் சிருட்டிக்குமிடத்துக் கடவுள் அதனைப் பார்த்துக் கொண்டு வரலாவிருப்பாரோ எனப் பின்னும் ஆகேத பம் நிகழும். ஆகவே தீமைகளுக்கெல்லாம் வித்து ஆணவ மலமே என்பதும், இது அநாதியாய் உள்ளதென்பதுமே சித்தாந்தமாகும்.

தீமைக்கு வித்தாகிய இந்த ஆணவ மலத்தைக் கடவுள் சிருட்டித்தார் அல்ல ஆயினும், நன்மைச்சொகுபியாகிய அவருடைய சந்திதானத்திலே இது விளங்குமாறு எங்ஙனம் எனின்? கடவுள் நன்மைச்சொகுபி என்பது சத்தியம். நன்மை எனப்படுவது தொன்று தீமை இருந்தாலன்றி விஷயமாகாது. கடவுள் நன்மைச்சொகுபி எனப்படுவது தீமை அவரிடத்தின்மை பற்றியேயாம். ஆகவே நன்மையுண்டாகவே தீமையும் உண்டாதல் வேண்டும். அஃதாயினுமாக கடவுளுடைய சந்திதானத்திலே தீமை அமைதல் சாலுமோ எனின்

கடவுளுடைய சந்திதிக்கட் தீமைவிளக்க முறாது. தீமை எனப் படுவது ஒன்று உண்டாயினும் அது சூரிய சந்திதியின் தாராகணங்கள் ஒளி மழுங்கினால் என்ன, கடவுளுடைய சந்திதியிலே மலினமுற்று மழுங்கிடும். அஃதே தீமைகள் விளக்கமுறும் இந்தப் பிரபஞ்சத்திலே கடவுளுடைய சந்திதிப்பிரகாசம் இல்லையாக் கொல்லோ எனின், கடவுளுடைய சந்திதி எங்கும் சொலித்துக் கொண்டே இருக்கும் அந்தச் சொலிப்பைக் காணும் ஆற்றல் உயிர்களிடத்து இப்பெத்த தசையில் இன்மைபற்றியே, ஆணவத்தின் சேட்டையாகுந் தீமை இங்கே விளக்க முறவதென்க. இப்பெத்த தசையிலே கடவுளது விபாகம் விறகிற் றிபோல் எனச்சமயங்கள் கூறுவதும் இதுபற்றியேயாம் என்க. ஆணவமறைப்பு நீங்குமிடத்துக் கடவுளது சந்திதானம் கடைந்தபோது விறகிற்றோன்றும் திபோல ஆன்மாக்களிடத்துச் சொலிப்புற்று விளங்குமாம்.

இது கிடக்க நன்மை தீமை என்னும் பேதங்கள் மாயாவரைப் பிலன்றி, அதைக்கடந்து விளங்கும் கடவுளது திவ்விய சந்திதானத்தில் அவை விளக்க முறாவாம். ஆகவே அவரது உண்மைச் சொருபமாகிய பரத்வ சமுகத்தில் ஆணவத்தின் சேட்டை சிறிதும் கேட்கப்படாநென்க.

(இன்னும் வரும்.)

யாழ்ப்பாணம் சபாரத்தின முதலியார்.

மெய்கண்ட சிவாசாரியர் நாமாவளி.

(172-ம் பக்கம் தொடர்பு)

- வேத வண்மை ஊரித்தவனே
 பேத சமயம் பிரித்தவனே. (கா)
 தமிழ்மொழி நழைக்க வந்தவனே
 அமிழ்தெலு மருளேத் தந்தவனே. (எ)
 மோன நிலையை மொழிமுனியே
 ஞான வருவாய் வருகணியே. (அ)
 சித்தாந்த சைவ சிகாமணியே
 முத்தாந்தத் தேயொளிர் முழுமணியே. (கா)
 மெய்கண்ட நாத னெனுமணியே
 பொய்கண்டந் காணப் பொன்மணியே. (கா)

சமாசாரங்கள்.



திரிசிரபுரம் மலைக்கோட்டை தெற்கு வீதியில் ஸ்தாபிக்கப் பட்டு நடைபெற்றுவரும் சைவ சித்தாந்தசபையில் (16-6-1913) திங்கட்கிழமை மாலை 6 மணிக்குச் சைவ சித்தாந்த மகா சமாஜத்தின் காரியதரிசி பூரீமாண். கி. குப்புச்சாமி முதலியார் அவர்களால் “ஜீவகாருண்யம்” என்னும் விஷயம் உபநிசயிக்கப்பட்டது.

* * *

23—5—13-ல் சமாஜத்தின் அத்தியக்ஷர்களில் ஒருவராய் பூரீமாண். மணி. திருநாவுக்கரசு முதலியார் அவர்களால் “பக்தியோகம்” என்னும் விடயமும், சமாஜத்தின் காரியதரிசி பூரீமாண் கி. குப்புச்சாமி முதலியார் அவர்களால் “நல்லறம்” என்னும் விடயமும், பூரீலக்ஷீ ஆணர். சிங்காரவேலு முதலியார் அவர்களின் அக்கிராசனத்தின் கீழ் சென்னை திருமயிலை குமாரசேவர் மடால் யத்தில் உபநிசயிக்கப்பட்டன.

* * *

சமாஜத்தின் அத்தியக்ஷரும், கௌரவ உபநிபாசகருமாகிய பூரீமாண். திரு. வி. கலியாணசுந்தர முதலியார் அவர்கள் செய்த உபநிபாசங்கள்:—24—5—13-ல் சென்னைச் சிந்தாதிரிப் பேட்டை வசந்தமண்டபத்தில் “தாயுமானவர் கொள்கை”

31—5—13-ல் சென்னைத் தங்கசாலைவீதி ஸ்ரீ அருணாசலே ஸ்வர வசந்தமண்டபத்தில் “சிவஞான முதற்குத்திர உள்ளக்கிடக்கை” சித்தாந்தசரபம்-அஷ்டாவதானம் பூவை-கலியாண சுந்தர முதலியார் அக்கிராசனர். 7—6—13-ல் சென்னைத் திருவேட்டிஸ்வரன் பேட்டைச் சிவாலயத்தில் “சுகளோபாசனை”

* * *

ஆலந்தூர் சிவனடியார் திருக்கூட்டம்:—இச்சபையின் மூன்றாவது வருடத்திய நிறைவுவிழா 1913(ஸ்ரீ ஜூன்) 1உ-முதல் 5உ வரையில் கொண்டாடப்பெற்றது. கடைகளில் பலசபையர்கள் தமிழ் விதபாராயணஞ்செய்ய சமயாச்சாரிய சுவாமிகட்கும்,

திருமுறைகட்கும் திருவிதி மஹோற்சவம் நடந்தேறியது. பிற்பகல் 3-மணிக்குச் சித்தார்த்தசரபம் - அஷ்டாவதானம் பூவை-கலியாணசுந்தரமுதலியார் அவர்களின் அக்கிராசனத்தின் கீழ் சைவ சித்தார்த்தமஹாசமாஜத்தின் காரியதரிசி ஸ்ரீமான். கி. குப்புச்சாமி முதலியார் அவர்கள் "ஹர ஹர மஹாதேவா" என்னும் விடயமும், ஜெ. சமாஜத்தின் அத்தியக்ஷர். திருக்கோவலூர். ஸ்ரீமான். குமார சாமிபிள்ளை அவர்கள் "சமரசஞானம்" என்னும் விஷயமும், சோளங்கிபுரம். சைவ சித்தார்த்த சரபம் சிவ-அருணகிரி முதலியார் அவர்கள் "ஞான பூஜை" என்னும் விஷயமும் உபநிபதித்தனர்.

* * *

வேளாங்கண்ணி சைவ சித்தார்த்தசபை:—1913ஆம் யேரீ 23உ சுக்கிரவாரம் ஏழாவது வருடமஹோற்சவம் கொண்டாடப்பட்டது. சித்தார்த்தசரபம்-அஷ்டாவதானம்-பூவை-கலியாணசுந்தர முதலியாரவர்கள் அக்கிராசனத்தின் கீழ் பற்பல வித்துவசிகாமணிகள் பலபல அரிய பெரிய உபநிபாசங்கள் மூன்று நாள் செய்தனர். செந்தமிழ்ச் செல்விபத்திராதிபர். K. அருணாசல தேவரவர்கள் மிகுந்த ஊக்கத்துடன் விடாமுயற்சியால் ஏழு வருடகாலங்களாக இச்சபையினை நடத்திவருவது யாவருங்கொண்டாடத்தக்கதாக விருக்கிறது. திருவருளைமுன்னிட்டு இவர் நடத்திவரும் இச்சபையானது மென்மேலும் விருத்தியாய்ப்படி இறைவன் கிருபை பாலிப்பாராக.

* * *

"சந்திரோதயம் அல்லது அலைகடல் அகரித்த அரசி," "கண்ணகி அல்லது காதலிற் சிறந்தகாரிகை," "தனபாலன் அல்லது ஒருபெரிய கோடகவரனின் ஆச்சரியமான அனுபவம்," எனமுன்று நூல்கள் நம்பார்வைக்கு வந்தன. இவை மூன்றும் நாகை-சி. கோபாலகிருஷ்ண பிள்ளையவர்கள் இயற்றியன. இவர்தமிழும் ஆங்கிலேயமும் நன்குகற்றவர். இவர் எழுதும் செந்தமிழ்நடை வித்துவசிகாமணிகள் யாவராலும் கொண்டாடி வியக்கத்தக்கதாக விருக்கிறது. இந்நூல்கள் ஒரு முறைபடித்தவுடன் திருப்தியடையத்தக்கதன்று. பலமுறைபடிக்க ஆவலைவிட விக்கின்றன.

இந்நூல்களின் இன்பசாரமும், ஆஸ்யரசமும், பத்திரசமும், வீரசசமும் பொலிந்து கிடக்கின்றன. இலௌகீகத்திற்கு மாறுபடாமலும் வைதிகத்திற்கு முரணில்லாமலும் அரிய பெரிய விஷயங்கள் அமைந்துள்ளன. ஆங்காங்குச் சமய உண்மைகளை ஆதரித்துப் பேசுகின்றன. “சந்திரோதயத்தில்” “வேதாந்தமா? சித்தாந்தமா? என்று தலைப்பெயர் தீட்டியெழுதப்பெற்றுள்ள விஷயம்போலிவேதாந்தத்தை மறுத்து உண்மைச் சித்தாந்தத்தையுணர்த்தி வெள்ளிடமலைபோல வேதாகமங்களின் கருத்தை விளக்குகின்றது. இந்நூல்களைத் தமிழமக்கள் ஆதரிக்கக்கூடமைப்பட்டவர்களேயாவர்.

* * *

ஸ்ரீ வேங்கடேச கல்யாணம்:—இது. T. S. சோமசுந்தரம் பிள்ளையவர்கள் எழுதியது—திருவேங்கடத்தில் எழுந்தருளியிருக்கும் வெங்கடேசப் பெருமானினுடைய திவ்விய கல்யாணசரித்திரத்தையும் தலத்தினுடைய பலபுக மகிமைகளையும், பத்மாவதியம்மையின் பூருவவிருத்தாந்தத்தையும், சுலபமான நடையில் நாடகரூபமாக வைணவர்கள் கொள்கையின்படி எழுதப்பட்டுள்ளது. இந்நூலில் மூன்றாவது அங்கத்தில் ஐந்தாவது காட்சி மிகவியந்து கொண்டாடத்தக்கதாக விருக்கிறது. இதில் சித்தாந்தவுண்மை மிகவியக்கும்படி நன்கு எழுதப்பட்டிருக்கிறது. இதனையாரும் கவனிக்கத்தக்கது. இதன் விலை அணு 10.